

**និស្សិតកម្ពុជាចំនួន៩នាក់បានទទួលអាហាររូបករណ៍ក្រោមកម្មវិធី Fulbright
បើកប្រតិបត្តិការសិក្សាថ្នាក់ក្រោយឧត្តមសិក្សានៅសហរដ្ឋអាមេរិក**

ស្ថានទូតសហរដ្ឋអាមេរិកប្រចាំកម្ពុជា សូមអញ្ជើញសមាជិកនៃបណ្តាញសារពត៌មាន
ចូលរួមក្នុងពិធីបើកវគ្គណែនាំ សំណេះសំណាល
មុនពេលចេញដំណើរសំរាប់និស្សិតអាហាររូបករណ៍ក្រោមកម្មវិធី Fulbright នៅថ្ងៃពុធ ទី ២៨ ខែមិថុនា
នៅវេលាម៉ោង ៩:០០ព្រឹក នៅបន្ទប់ប្រជុំធំរបស់ស្ថានទូតអាមេរិក ស្ថិតនៅក្បែរវត្តភ្នំ ។

និស្សិតជនជាតិខ្មែរចំនួន ៩ នាក់ថ្មីដែល បានទទួលអាហាររូបករណ៍
ត្រូវបានជ្រើសរើសអោយទៅបន្តការសិក្សាថ្នាក់ក្រោយឧត្តមសិក្សា នៅក្នុងសហរដ្ឋអាមេរិកសំរាប់ឆ្នាំ
សិក្សា២០០៦-២០០៧ ។ លោកឯកអគ្គរដ្ឋទូត Joseph A. Mussomeli និងឯកឧត្តម កុល ផេង
ទេសរដ្ឋមន្ត្រី និងជារដ្ឋមន្ត្រី ក្រសួងអប់រំយុវជននិងកីឡានិងធ្វើជាអធិបតីនៅក្នុងពិធីនេះ ។
បន្ទាប់ពីវគ្គណែនាំសំណេះសំណាលនេះចប់ និស្សិតអាហាររូបករណ៍
ទាំងនោះអាចសំភាសន៍ដោយផ្ទាល់ជាមួយអ្នកសារពត៌មាន ។

កម្មវិធីអាហាររូបករណ៍ Fulbright ត្រូវបានបង្កើតឡើងដោយសភាវបស់សហរដ្ឋអាមេរិកនៅក្នុង
ឆ្នាំ ១៩៤៥ ដើម្បី “
បង្កើនការយល់គ្នារវាងប្រជាជននៅសហរដ្ឋអាមេរិកនិងប្រជាជននៃបណ្តាប្រទេសដទៃទៀត ” ។
កម្មវិធីអាហាររូបករណ៍នេះ ត្រូវបានបង្កើតអោយមានឡើងវិញនៅក្នុងប្រទេសកម្ពុជានៅក្នុងឆ្នាំ ១៩៩៤ ។
តាំងពីពេលនោះមក និស្សិតកម្ពុជាចំនួន ៧៨នាក់ តាមរយៈកម្មវិធីនេះ
បានទៅសិក្សាថ្នាក់ក្រោយឧត្តមនៅក្នុងសហរដ្ឋអាមេរិក ហើយមានអ្នកឯកទេសថ្នាក់ខ្ពស់របស់អាមេរិកជាង
៣០នាក់បានមកធ្វើការតាមសកលវិទ្យាល័យនានានៅក្នុងប្រទេសកម្ពុជា ។ សំរាប់ឆ្នាំ ២០០៦នេះ
ក្រសួងការបរទេសសហរដ្ឋ អាមេរិកបានបង្កើនចំនួនទឹកប្រាក់សំរាប់កម្មវិធី Fulbright សំរាប់កម្ពុជា ដល់
៤៥០ ០០០ ដុល្លារសហរដ្ឋអាមេរិក ។

មានអ្នកត្រឡប់មកពីសិក្សាក្នុងកម្មវិធី Fulbright មួយចំនួន
កំពុងតែធ្វើការនៅក្នុងមុខតំណែងសំខាន់ៗក្នុងក្រសួង ហិរញ្ញវត្ថុ
ក្រសួងកសិកម្មនិងការអភិវឌ្ឍធនធានធម្មជាតិ និងក្រសួងមហាផ្ទៃជាដើម ។

មានច្រើននាក់ផ្សេងទៀតកំពុងធ្វើជា សាស្ត្រាចារ្យនៅតាមសកលវិទ្យាល័យផ្សេងៗ និងជាមន្ត្រីកម្មវិធីថ្នាក់ជាតិក្នុងកម្មវិធីសុខភាព និងកម្មវិធីផ្សេងៗទៀតផ្នែកអភិវឌ្ឍន៍ ជនបទដែលគាំទ្រដោយអង្គការមិនមែនរដ្ឋាភិបាលនិងអង្គការអន្តរជាតិ ផ្សេងៗ ។

ដើម្បីអាចដាក់ពាក្យសុំអាហារូបករណ៍ក្នុងកម្មវិធី Fulbright អ្នកដាក់ពាក្យសុំត្រូវតែ:

- មានប្រវត្តិការសិក្សាច្បាស់លាស់និងពិន្ទុល្អប្រពៃនៅក្នុងការសិក្សាពីមុនមក ។
- មានសញ្ញាប័ត្របរិញ្ញាពីមហាវិទ្យាល័យឬសកលវិទ្យាល័យដែលត្រូវបានទទួលស្គាល់ ។
- មានជំនាញផ្នែកភាសាអង់គ្លេសគ្រប់គ្រាន់ (ពិន្ទុ TOEFL យ៉ាងតិច ៥៥០) ។
- អាចសំរបន្តទៅនឹងបរិយាកាសនៅឯបរទេសបាន ។
- មានសុខភាពល្អហើយអាចចូលរួមក្នុងកម្មវិធីសិក្សាដែលមានការពិបាក ។

កម្មវិធី Fulbright ផ្នែកប្រាក់ជំនួយសំរាប់អាហារូបករណ៍

ជាអ្នកជួយឧបត្ថម្ភលើការចំណាយក្នុងការធ្វើដំណើរ ទៅមកសហរដ្ឋអាមេរិក ថ្លៃសិក្សា

ថ្លៃបង់ផ្សេងៗនិងសោហ៊ុយចំណាយលើការរស់នៅសំរាប់ និស្សិតពេញម៉ោងថ្នាក់ក្រោយ ឧត្តមសិក្សានេះ ។

សមាជិកបណ្តាញសារពត៌មានដែលចង់ចូលរួមនៅក្នុងវគ្គបើកនេះ សូមបញ្ជាក់ការចូលរួម ដោយធ្វើការទាក់ទងមកការិយា- ល័យផ្នែកកិច្ចការសាធារណៈរបស់ស្ថានទូតអាមេរិកតាមអ៊ីម៉ែល

ChreaV@state.gov ឬតាមទូរស័ព្ទលេខ ០២៣-៧២៨-២៥៨ ។